

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 295 ఆదిలాబాద్ ఎడిటర్ - సయ్యద్ కలీం ఆదివారం, 27 ఏప్రిల్ 2025 పేజీలు : 4 వెల : 2/-



హైదరాబాద్ : ఉద్యమ పార్టీగా పురుడు పోసుకున్న బీఆర్ఎస్ రజతోత్సవ వేడుకలకు ఉమ్మడి జిల్లాలోని గులాబీ శ్రేణులు సిద్ధమవుతున్నాయి. భారత రాష్ట్ర సమితి 24 ఏండ్ల ప్రస్థానం ముగించుకుని రజతోత్సవం వైపునకు పరుగులు పెడుతున్నది. ఈ నేపథ్యంలో (రేపు) ఈనెల 27న వరంగల్ జిల్లా ఎల్కత్తుర్లో బీఆర్ఎస్ రజతోత్సవ సభను పెద్ద ఎత్తున నిర్వహించనున్నారు. ఇందుకోసం అక్కడ ముమ్మర ఏర్పాట్లు కొనసాగుతున్నాయి.

25 ఏండ్ల బీఆర్ఎస్ ఆవిర్భావ దినోత్సవంలో పాలుపంచు కునేందుకు పార్టీ కార్యకర్తలు ఉత్సాహంగా ఉన్నారు. కాంగ్రెస్ పాలనతీరుపై విమర్శిస్తూ ప్రజలు, బీఆర్ఎస్ అభిమానులు కేసీఆర్ సభకు హాజరుకావడానికి ఆసక్తి చూపుతున్నారు.

బీఆర్ఎస్ 25 ఏండ్ల ప్రస్థానం... బీఆర్ఎస్ 25 ఏండ్ల ప్రస్థానం నేపథ్యంలో ఈ ప్రత్యేక దినోత్సవాన్ని చరిత్రలో గుర్తుది పోయేలా బీఆర్ఎస్ అధినేత కేసీఆర్ కనీవినీ ఎరుగని రీతిలో భారీ బహిరంగ

సభను నిర్వహించేందుకు సిద్ధమయ్యారు. స్వరాష్ట్ర సాధనే ధ్యేయంగా ఏర్పాటైన తెలంగాణ రాష్ట్ర సమితి రెండున్నర దశాబ్దాల కాలంలో అనేక అద్భుత ఘట్టాలకు సాక్షాత్కారమై నిలిచింది. ఉద్యమ పార్టీగా ఆవిర్భవించిన బీఆర్ఎస్ దేశంలోనే ఒక ప్రత్యేకతను సాధించింది. తెలంగాణ రాష్ట్ర సాధనే ఏకైక ఎజెండాతో పురుడు పోసుకున్న బీఆర్ఎస్ నేడు బీఆర్ఎస్‌గా ప్రజల మనసుల్లో చిరస్థాయిగా నిలిచిపోయింది. ఉద్యమ సమయంలో గులాబీ అధినేత కేసీఆర్ నేతృత్వంలో అనేక సభలు, సమావేశాలు నిర్వహించారు. ప్రతి జిల్లాలో ధూంధాం కార్యక్రమాలతో ప్రజల్లో రాష్ట్ర ఏర్పాటు ఆవశ్యకతను తెలియజేశారు. చారిత్రాత్మకమైన సభలతో ప్రపంచ రికార్డులను సైతం తిరగరాసిన చరిత్ర బీఆర్ఎస్ పార్టీకే దక్కింది. మలి దశ ఉద్యమంలో అలుపెరగని పోరాటాల ద్వారా ప్రాణాలను పణంగా పెట్టి ఆమరణ నిరాహార దీక్షతో తెలంగాణ రాష్ట్ర ఏర్పాటును కేసీఆర్ సాధించి చేశారు. సమైక్యంగా ప్రజలకు కుట్రలను ఛేదిస్తూ, నాటి కాంగ్రెస్ ప్రభుత్వంలో ఇంటి

గులాబీ శ్రేణుల్లో రజతోత్సవ... సందబురం!

‘చలో ఎల్కత్తుర్’కి సమాయత్తం!!

దొంగల భరతం పడుతూ కేసీఆర్ సాగించిన ఉద్యమ కాలం చిరస్థాయి గా నిలిచిపోతుంది. ఆర్టీసీ బస్సులను ప్రత్యేకంగా అద్దెకు తీసుకున్నది. ఆర్టీసీ బస్సులు అందుబాటులో లేని చోట ప్రైవేటు ట్రావెల్స్ బస్సులను సైతం అందుబాటులో ఉంచనున్నారు. కేసీఆర్ సభకు హాజరయ్యే ప్రజలకు ఎలాంటి ఇబ్బందులూ తలెత్తకుండా ఉండేందుకు ముందస్తు గా కట్టుదిట్టమైన సౌకర్యాలను కల్పించనున్నారు.

కొట్లాడి తెచ్చుకున్న స్వరాష్ట్రంలో నాటి బీఆర్ఎస్ నేటి బీఆర్ఎస్ పార్టీకే 2014, 2018లో జై కొట్టారు. అరవై ఏండ్ల ప్రత్యేక తెలంగాణ రాష్ట్రాన్ని సాధించిన కేసీఆర్‌కు తొలి ముఖ్యమంత్రిగా ప్రజలంతా పట్టం కట్టారు. 2023 ఆసెంబ్లీ ఎన్నికల్లో బొటాబొటి

ఓట్ల తేడాతో బీఆర్ఎస్ అధికారాన్ని కోల్పోయినప్పటికీ బాధ్యతా యుతమైన ప్రతిపక్ష పాత్రను విజయవంతం గా పోషిస్తూ తెలంగాణ రాష్ట్రం, ప్రజల కోసం అలుపెరగని పోరాటాల ను చేస్తున్నది. ఉద్యమాల గడ్డ వరంగల్ జిల్లాలో నిర్వహించనున్న భారీ బహిరంగ సభ నేపథ్యంలో రాష్ట్ర వ్యాప్తంగా ఇప్పటికే గులాబీ శ్రేణులతో సన్నాహక సమావేశాలు జోరుగా జరిగాయి. అన్ని నియోజక వర్గాల్లో స్థానిక మాజీ ఎమ్మెల్యేలు, నియోజకవర్గ ఇన్‌చార్జీల సమక్షంలో సమన్వయ సమావేశాలు నిర్వహించారు. ఈ నెల 27న ఎల్కత్తుర్కి రాకపోకలకు ఎలాంటి ఇబ్బందులు తలెత్తకుండా ఉండేందుకు గులాబీ శ్రేణులకు సూచనలు, సలహాలు సైతం అందించారు.

కర్రెగుట్టల్లో భారీ ఎన్‌కౌంటర్.. 38 మంది మావోలు మృతి

ములుగు: తెలంగాణ- ఛత్తీస్‌గఢ్ సరిహద్దులోని కర్రెగుట్టల్లో భారీ ఎన్‌కౌంటర్ జరిగింది. ఈ ఎన్‌కౌంటర్‌లో 38 మంది మావోయిస్టులు మృతిచెందారు. ఎరురుకాల్పుల్లో ఓ జావాన్‌కు గాయాలయ్యాయి. ప్రస్తుతం కర్రెగుట్టల్లో కాల్పులు కొనసాగుతున్నాయి. ఆపరేషన్ కార్గిల్లో భాగంగా తెలంగాణ-ఛత్తీస్‌గఢ్ సరిహద్దు ప్రాంతం నిపురుగుగ్గిన నిపులా మారింది. కర్రెగుట్టల్లో టార్గెట్‌గా భద్రతా బలగాలు కూంబింగ్ నిర్వహిస్తున్నారు. భద్రతాబలగాలు బాంబుల వర్షం కురిపిస్తున్నారు. దీంతో పెద్ద సంఖ్యలో మావోయిస్టులు ప్రాణాలు కోల్పోయినట్లు తెలుస్తోంది. దీంతో ఛత్తీస్‌గఢ్‌లోని దండకారణ్యంలో ఎప్పుడు ఏం జరుగుతుందో అనే టెన్షన్ వాతావరణం నెలకొంది. మావోయిస్టు పార్టీ నిర్వాహనే లక్ష్యంగా కొనసాగుతున్న ఆపరేషన్ కార్గిల్తో తెలంగాణ-ఛత్తీస్‌గఢ్ సరిహద్దు అంతా వార్జిన్‌గా మారింది. మావోయిస్టుల అగ్రనేతలే టార్గెట్‌గా సాగుతున్న ఆపరేషన్ కర్రెగుట్టల్లో గత నాలుగు రోజులుగా పెద్ద ఎత్తున కూంబింగ్ కొనసాగుతోంది. దీనిలో భాగంగా పెద్ద ఎత్తున మావోయిస్టులు హతమయ్యే అవకాశం ఉన్నట్లు పోలీసు వర్గాలు చెబుతున్నాయి. ఇక మావోయిస్టులకు పెట్టని కోటలాగా కర్రెగుట్టలు ప్రాంతం ఉంది.

145 ఎకరాల విస్తీర్ణం ఉన్న కర్రెగుట్టల చుట్టూ దాదాపు పదివేల మంది భద్రతా బలగాలు మోహరించి ఉన్నాయి. కర్రెగుట్టల్లో మావోయిస్టు సుప్రీం కమాండర్ హిడ్రాతో పాటు వేలాది మంది మావోయిస్టులు ఉన్నట్లు భద్రతాబలగాలు గుర్తించాయి. వారి లక్ష్యంగానే కర్రెగుట్టల్లో ఆపరేషన్ కార్గి కొనసాగుతోంది. ములుగు జిల్లా సరిహద్దు నుంచి ఛత్తీస్‌గఢ్ బీజాపూర్ జిల్లా వరకు అలాగే మహారాష్ట్రలో గడ్చిరోలి ప్రాంతంలో ఉన్న నదుల నుంచి మావోయిస్టులు తప్పించుకోకుండా మూడు వైపుల నుంచి భద్రతా బలగాలు చుట్టుముట్టాయి. దాదాపు కొద్ది రోజులుగా కర్రెగుట్టల్లో మావోయిస్టుల కోసం వేట కొనసాగుతోంది. అధునాత ఆయుధాలతో సాటిలైట్స్, డ్రోన్స్‌ను ఉపయోగిస్తూ మావోయిస్టులపై పై నుంచి బాంబుల వర్షం కురిపిస్తున్నట్లు తెలుస్తోంది. ఈ భీకరమైన కాల్పుల్లో ఇప్పటి వరకు 38 మంది మావోయిస్టుల చనిపోయినట్లు తెలుస్తోంది. కాగా.. ఇప్పటి వరకు కర్రెగుట్టల్లో జరుగుతున్న భీకరకాల్పులపై ప్రజాస్వామ్య వాదులు, పౌరహక్కుల సంఘాలు తీవ్రంగా మృతిరేకిస్తున్నాయి. కర్రెగుట్టల నుంచి భద్రతాబలగాలు వెనక్కి తగ్గలని చెబుతున్నారు. అయినప్పటికీ ఆపరేషన్ కార్గి మూత్రం కొనసాగుతోంది.



దేశం నడిబొడ్డున రాజ్యమే పౌరులపై యుద్ధం చేస్తోందని పౌరహక్కుల సంఘాలు పెద్దఎత్తున ఆందోళన వ్యక్తం చేస్తున్నాయి. ఇప్పటికైనా శాంతి చర్యలు జరపాలంటూ భారత్ బచావో ఓ లేఖను కూడా విడుదల చేశారు. అలాగే మావోయిస్టుల కేంద్ర కమిటీ కూడా పలుమార్లు లేఖలు విడుదల చేసి వినతి చేసింది. చర్యలకు తాము సిద్ధమంటూ మావోయిస్టు పార్టీ కేంద్ర కమిటీ నుంచి కిందిస్థాయి దళాల వరకు వినతి చేసినా అటు కేంద్ర ప్రభుత్వం కానీ, ఛత్తీస్‌గఢ్ ప్రభుత్వం కానీ స్పందించని పరిస్థితి. ఈ క్రమంలో తెలంగాణ ప్రభుత్వం చొరవ తీసుకుని కేంద్ర ప్రభుత్వంతో శాంతి చర్యలకు బాటలు వేయాలని తెలంగాణ పౌరహక్కుల సంఘాలు డిమాండ్ చేస్తున్నాయి.



భారత్- పాకిస్థాన్ యుద్ధం లైవ్ కవరేజ్ బ్యాన్

పహల్గాం ఉగ్రదాడితో ఇప్పుడు పాకిస్థాన్- భారత్ మధ్య యుద్ధమేఘాలు కమ్ముకున్నాయి. దేశవ్యాప్తంగా ప్రజలు ప్రతీకార జ్వాలతో రగిలిపోతున్నారు. ఉగ్రవాదాన్ని పెంచి పోషిస్తున్న పాకిస్థాన్ ను దెబ్బకు దెబ్బ తీయాలన్న కసితో భారత ప్రభుత్వం ఉంది. సరిహద్దుల్లో సంస్థితి నిపురు గగ్గిన నిపులా ఉంది. యుద్ధం ఏ క్షణమైనా ముదలయ్యే అవకాశం ఉన్నట్లు నిఘా వర్గాలు వెల్లడిస్తున్నాయి. భారత్ పాకిస్థాన్ సరిహద్దుల్లో ఎప్పుడు ఏం జరుగుతుందో ఊహించడం కష్టంగా మారింది. ఈ క్రమంలో కేంద్ర ప్రభుత్వం కీలక ప్రకటన చేసింది. యుద్ధం లైవ్ కవరేజ్ బ్యాన్ చేస్తూ సంచలన నిర్ణయం తీసుకుంది. ఈ మేరకు దేశవ్యాప్తంగా ఉన్న అన్ని న్యూస్ ఛానెల్స్, సోషల్ మీడియా ఛానెల్స్ ఇతర మీడియా సంస్థలకు ఆదేశాలు జారీ చేసింది. దేశ భద్రత దృష్ట్యా ఈ నిర్ణయం తీసుకున్నట్లు పేర్కొంది. “ దేశ మిలిటరీ కార్యకలాపాలకు సంబంధించిన కవరేజ్ ను నిలిపేయాలని కేంద్ర సమాచార, ప్రసార మంత్రిత్వ శాఖ కీలక ఆదేశాలు జారీ చేసింది. దేశ భద్రత దృష్ట్యా.. అన్ని మీడియా ఛానెల్స్, వార్తా సంస్థలు, సోషల్ మీడియా సంస్థలు జాతీయ భద్రతకు సంబంధించిన సున్నితమైన వివరాలను రక్షించాల్సిన అవసరం ఉంది” అని కేంద్ర ప్రభుత్వం పేర్కొంది. ఈ మేరకు తన అధికారిక ఎక్స్ ఖాతాలో రెండు పేజీల లేఖను పోస్ట్ చేసింది.

టార్గెట్ పాక్! స్వాభీనానికి యుద్ధం!

కశ్మీర్‌లో కొంత భాగం ఇప్పటికీ పాకిస్థాన్ చెరలో ఉంది. దాన్ని పాక్ ఆక్రమిత కశ్మీర్ అని పిలుస్తున్నారు. అసలు పాకిస్థాన్ ఉ గ్రవాద క్యాంపులన్నీ అక్కడే ఉంటాయి. హమాస్ ఉగ్రవాదులు కూడా ఇటీవల పీవీకేతో పర్వతించారని మీడియా రిపోర్టులు చెబుతున్నాయి. భారత్ కు వ్యతిరేకంగా పాక్ ప్రేరేపిత ఉగ్రవాదులు కుట్ర చేస్తున్నారు. పెహల్గాంలో జరిగిన దాడిలో హమాస్ పాత్ర ఉందా లేదా అన్నది పక్కన పెడితే.. భారత్ పై ఉగ్రవాద యుద్ధానికి పీవీకే ఎలా కీలకంగా మారుతుందో అర్థం చేసుకోవచ్చు. ఇప్పుడు ఆ ప్రాంతాన్ని భారత్ స్వాధీనం చేసుకుంటే తప్ప.. ఉగ్రవాదాన్ని అంతం చేయడం సాధ్యం కాదు.

పాక్ ఆక్రమిత కశ్మీర్ నుంచే ఉగ్రవాదం.. కశ్మీర్‌లో ఉగ్రవాదాన్ని తుదముట్టించాలంటే ఆక్రమిత కశ్మీర్ స్వాధీనం చేసుకోవాల్సిందేనని రక్షణ నిపుణులు చాలా కాలంగా చెబుతున్నారు. గతంలో పీవీకేలోని

ఆర్మీ క్యాంపులపై భారత సైన్యం సర్జికల్ దాడులు చేసింది. అయినా ఎప్పటికప్పుడు కొత్తగా పుట్టుకొస్తూనే ఉన్నారు. అందుకే.. పీవీకేను తిరిగి పొందాలన్న కృతనిశ్చయంతో.. కేంద్ర ప్రభుత్వం ఉంది. బీజేపీ నేతలు కూడా.. మోడీ, పా నిర్ణయాలకే ప్రాధాన్యం ఇస్తున్నారు. దౌత్య పరంగా.. చేయాల్సిన ప్రయత్నాలు చేస్తూనే.. ఇతర మార్గాలను రేపి చేసుకోవాలంటున్నారు. ఉక్రెయిన్ పై రష్యా దాడులు చేసింది. తమ దేశంపై కుట్రలు చేయడానికి అనుకూలంగా ఉన్న ప్రాంతాలను స్వాధీనం చేసుకుంటోంది .

క్రిమియా అనే ప్రాంతాన్ని ఇచ్చేయాలని బ్రంప్ కూడా ఉక్రెయిన్ పై ఒత్తిడి. తెస్తున్నారు. పీవీకే విషయంలోనూ ఇలాంటి ప్రయత్నమే భారత్ చేయడం ఖాయంగా కనిపిస్తోంది. పీవీ సరసింహా రావు ప్రధానిగా ఉన్న సమయంలో పీఓకేను వెనక్కి తీసుకువాలని,



అందులో మూడో దేశ జోక్యానికి అవకాశం ఇవ్వకూడదని ఒక తీర్మానం ఆమోదించారు. పీవీకేలోని ఉగ్రవాద శిబిరాలపై భారత్ దాడి చేస్తే.. బ్రంప్ కూడా భారత్ కు మద్దతుగా ఉండే అవకాశం ఉంది. **పీవీకే కోసం ప్రాణాలిస్తామని గతంలో అమిత్ షా ప్రకటన...** చైనా ఆధీనంలో ఉన్న అక్కాయ్ చిన్‌తో పాటు పాక్ ఆక్రమిత కశ్మీర్ రెండూ భారత్ లో భాగమే. వాటిని తిరిగి తెచ్చుకునేందుకు అమిత్ షా ఆర్థికల్ 370 రద్దు సమయంలో పార్లమెంట్లో ప్రకటించారు. పీఓకేను పాకిస్థాన్ అంత తేలిగ్గా వదులుకోవద్దు. పీవీకేను.. సర్వనాశనం చేయడానికైనా అంగీకరిస్తుంది కానీ.. ఆపగ్గించదు. సేనలు నేరుగా ఆక్రమిత కశ్మీర్‌లోకి వెళ్లిపోవడం మినహా వేరు గత్యంతరం కూడా లేదు. ఇప్పటికే రెండు సర్జికల్ దాడులతో సైన్యం సత్తా చూపింది. అయితే పీఓకేను

కలుపుకోవాలంటే చిన్న దాడులు సరిపోవు.. పెద్ద యుద్ధమే చేయాల్సి ఉంటుందన్న అభిప్రాయం నిపుణుల నుంచి వస్తోంది. భారతదేశమే మొదట దాడి చేసినదన్న అవవాదు రాకుండా ఇప్పుడు పెహల్గాం దాడి ఘటన ఉపయోగపడుతుంది.

పాకిస్థాన్ ఆయుధ మీద దెబ్బకొట్టాలి ! పీవీకే విషయంలో అంతర్జాతీయంగా పాకిస్థాన్ ను ఏకాకిని చేయడం భారత్‌కు ముఖ్యం. అయితే.. మోడీ , షాల నేతృత్వంలో అది పెద్ద విషయం కాదు. పీవీకేను.. భారత్‌లో చేర్చితే.. ప్రధాని మోడీ, అమిత్ షాలు చరిత్రలో నిలిచిపోతారు. ఎందుకంటే.. దేశ విభజన నాటి నుంచి.. సరిహద్దుల్ని ఉద్రిక్తతగా ఉంచుతూ.. వస్తున్న.. సీమాంతర ఉగ్రవాదం.... అంతమైపోతుంది. విశాల భారత్ ఏర్పడుతుంది.

సంపాదకీయం



షాక్ కి భారత్ చేసినట్లే చైనా భారత్ కి ?

డ్రాగన్ చైనా సంగతి అందరికీ తెలిసిందే. పూర్తిగా తన దేశం కోసమే ఆలోచిస్తుంది. విస్తరించుకుంటూ పోవడమే అజెండాగా పెట్టుకుంటుంది ఈ విషయంలో బోర్డర్లు హద్దులు పద్దులూ వాదనలు బేఖాతర్ చేస్తుంది. ఏ రూల్ అయినా తనకు అనుకూలంగా ఉండాల్సిందే అని భావిస్తుంది. ఇక భారత్ తో చైనా సంబంధాలు గురించి అందరికీ తెలిసిందే. నోటితో కూడా నవ్వుకుండా నొసటితో వెక్కిరించే తీరుని చైనా కనబరుస్తుంది అని అంటారు. భారత్ దక్షిణాసియాలో చైనాకు పోటీగా ఎదగరాదు అన్నదే పట్టుదలగా చెబుతారు. దాని కోసం చిన్నా చితకా దేశాలకు మద్దతు ఇస్తూ వాటిని మచ్చిక చేసుకుంటూ భారత్ ని ఇబ్బంది పెట్టే కార్యక్రమం చైనా చేస్తుంది అన్న ప్రచారమూ ఉంది. ఇక చైనాకు పాకిస్తాన్ దోస్తీనా కాదా అంటే అవసరాల కోసం పాక్ ని దువ్వుతుంది అని చెబుతారు. పాక్ ఆక్రమిత కాశ్మీర్ లో కొంత భాగం చైనాకు పాక్ రాసివ్వడం వెనక ఏ దోస్తీ ఉందో కూడా అందరికీ తెలిసిందే. ఇంకో వైపు చూస్తే కనుక పాకిస్తాన్ భారత్ ల మధ్య యుద్ధం వస్తే కనుక చైనా ఎవరి వైపు ఉంటుంది అన్నది అంతర్జాతీయ పరిణామాల మీద అవగాహన ఉన్న వారికి ఎరుకే అని అంటారు. ఇవన్నీ ఇలా ఉంటే ఇప్పుడు భారత్ పాకిస్తాన్ కి ఉచ్చు బిగిస్తోంది. గతంలో ఎన్నడూ లేని విధంగా సింధు నదిని బండ్ చేయడం ద్వారా ఆటకట్టించాలని చూస్తోంది. భారత్ మీద ఉగ్రవాదాన్ని ఉసిగొల్పడంలో పాక్ అనుసరిస్తున్న వైఖరిని సొంత దేశం జనాలే తిరస్కరించాలని భారత్ వ్యూహంగా ఉంది. సరే ఇదంతా బాగానే ఉన్నా వర్కౌట్ అయ్యే అవకాశాలు ఉన్నా ఇది కనుక ఒక వ్యూహంగా మరితే భారత్ కి పొరుగున ఉన్న ఎగువన ఉన్న దేశాల నుంచి సమస్యలు వచ్చే ప్రమాదం ఉంది అని అంటున్నారు. ఉదాహరణకు బ్రహ్మపుత్ర నది ఉంది. అది చైనా నుంచి ఇండియాకు ప్రవహిస్తోంది. ఈ నది విషయంలో ఎలాంటి ఒప్పందాలు రెండు దేశాల మధ్యన లేవు. ఇక భారత్ లోని ఈశాన్య రాష్ట్రాలకు నీటి వనరుగా సాగు నీటి సదుపాయాలుగా బ్రహ్మపుత్ర ఉంది ఆ నది మీదనే ప్రపంచంలో అత్యంత ఎత్తు అయిన ఆనకట్టను చైనా నిర్మిస్తోంది. అదే సమయంలో భారత్ అభ్యంతరాలను కూడా పట్టించుకోవడం లేదు. మరి పాక్ మీద నీటి ఖర్చు భారత్ ప్రయోగిస్తే తన దోసీ విషయంలో చైనా బ్రహ్మ పుత్ర అస్త్రం ప్రయోగించినా విద్వారం ఏమీ ఉండదని అంటున్నారు. బ్రహ్మపుత్ర నది మీద హక్కులు అన్నీ మావే అని చైనా కనుక అడ్డుకట్ట వేస్తే కనుక భారత్ లోని కీలక ప్రాంతాలూ ఇబ్బంది పాలు అవుతాయని అంటున్నారు. ఉగ్రవాదుల పీచమణచేందుకు దౌత్య నీతితో సహా అనేక అంశాలను వాడుకోవచ్చు కానీ మరీ నదుల మీద ఆంక్షలు పెట్టడం వల్ల కొత్త ఇబ్బందులు వస్తాయేమో అన్న చర్చ సాగుతోంది. అదే సమయంలో ఎరగని వారికి ఎత్తులు మప్పే విధంగా చేసినట్లు అవుతుందేమో అని కూడా అంటున్నారు.

మొగ్గ తాడిగిన్ మెరుపు యోచన



హైదరాబాద్ : చాక్లెట్, పల్లి, ఐస్క్రీమ్ బారులు చూశాం.. తిన్నాం. ఇప్పుడు కొత్తగా చికెన్ బార్లు వస్తున్నాయి. పైన కవర్ తీసేసి తినడమే. రుచిలో ఏ మాత్రం తేడా ఉండదని తయారీదారులు అంటున్నారు. ఐఐసీటీ- జహీర్ మోమోరియల్ పాఠశాల మైదానంలో ఏర్పాటుచేసిన స్టార్ప్ కాన్క్రేట్ హైదరాబాద్ 2025 ఈ తరహా వినూత్న ఆవిష్కరణలకు వేదికైంది. ఐఐసీటీ, సీసీఎంబీ, ఎన్ఐఆర్ఐఐ సాంకేతికతలతో నెలకొల్పిన పలు అంకుర సంస్థలు తమ ఉత్పత్తులను, సేవలను ఇక్కడ ప్రదర్శించాయి. అరబి పల్స్ నుంచి ప్యాస్ట్రస్ వ్యవసాయ వ్యర్థాల నుంచి వర్షాపరణహిత ఉత్పత్తుల సాంకేతికతను ఐఐసీటీ అభివృద్ధి చేస్తే వాటిని ముంబయికి చెందిన ఆకార్ ఇన్స్ట్రోవేషన్స్ ఉత్పత్తి చేస్తోంది. అరబి పల్స్ నుంచి న్యాపిక్స్ ను తయారు చేస్తున్నారు. హానికర రసాయనాలను విడుదల చేయవని.. సులువుగా భూమిలో కలిసిపోతాయని సంస్థ ప్రతినిధి ఉత్పల్లె తెలిపారు. ఆనంద్ బ్రాండ్ పేరుతో ఆన్లైన్లోనూ అందుబాటులో ఉన్నాయి. లింగాకర్షక బుట్టలతో.. ఐఐసీటీ అభివృద్ధి చెందిన ఫెరోమోన్ సాంకేతికతను కీటకాల నుంచి పంటల సంరక్షణ, తెగుల నివారణకు వినియోగించి ప్రయోజనం పొందుతున్నారు. ఫెరోమోన్లతో లింగాకర్షక బుట్టలను ఎరవేసి కీటకాలను ఆకర్షించి బంధించడం, సింథటిక్ ఫెరోమోన్లను విడుదల

చేయడంతో వాటి కలయికకు అంతరాయం కలిగించడంతో పునరుత్పత్తి తగ్గించడం ద్వారా పంటకు నష్టం కలగకుండా చేస్తుంది. చక్కెరకు ప్రత్యామ్నాయం.. తీపి పదార్థాలు ఆరగిస్తే ఒంట్లోకి చాలా క్యాబరీలు చేరుతాయని భయం. మధుమేహంతో ఉన్నవారు, ఇతర అనారోగ్య సమస్యల బారిన పడకుండా ఉండేందుకు చాలామంది ముందు నుంచే తీపిని తగ్గిస్తుంటారు. ఇలాంటి వారికి స్వీట్స్ ప్లాట్ అనే అంకుర సంస్థ తీపి కబురు మోసుకొచ్చింది. సహజంగా పండిన వ్యవసాయ ఉత్పత్తులు పండ్లు, కూరగాయల ద్వారా తయారు చేసిన ప్రీబయాటిక్ షుగర్ గా తయారీదారులు చెబుతున్నారు. భూమిలో కలిసిపోయే కవర్స్... 180 రోజుల్లో భూమిలో కలిసిపోయేలా బయో డిగ్రేడబుల్ కవర్లను గ్రీన్ వర్మ్ బయోసంస్థ ఉత్పత్తి చేస్తోంది. నానో క్రిస్టల్లైజ్ సెల్యూలోజ్ పౌడర్ నుంచి వీటిని తయారు చేస్తున్నారు. ఈ సాంకేతికతను ఐఐసీటీ నుంచి పొందారు. చూడటానికి ప్లాస్టిక్ కవర్ మాదిరే ఉంటుంది. సుల్తాన్ పూర్ లోని మెడికల్ డివైజెస్ పార్క్ లో తమ యూనిట్ ఉందని సంస్థ ప్రతినిధి శివానీ తెలిపారు. ప్లాస్టిక్ బాటిల్స్ ను ముక్కలుగా చేసి వాటితో సంచులను తయారుచేసే పీబీఎఫ్ సాంకేతికతపై ఐఐసీటీ పరిశోధకులు కృషి చేస్తున్నారు. ఫ్రోటీస్ కోసం చికెన్ బార్... సీసీఎంబీ-అటల్ ఇంక్యుబేషన్ సెంటర్ కి చెందిన ఇండిమీట్ అనే అంకుర సంస్థ ఫ్రోటీస్లు అధికంగా ఉండే చికెన్ ను బార్ల రూపంలో తీసుకొస్తోంది. చెంగిచర్లలోని నేషనల్ మీట్ రీసెర్చ్ ఇనిస్టిట్యూట్ లో ప్రయోగాత్మకంగా వీటిని తయారుచేస్తోంది. దేశవాళీ మసాలా దినుసులు, మిల్లెట్స్ ను జోడించిన ఇవి ఏడాది పాటు నిల్వ ఉంటాయని చెబుతున్నారు. సులభంగా వైద్య నిర్ధారణ పరీక్షలు సికిల్ సెల్ అనిమియాను రూ.100 ఖర్చుతో ఒక రక్తపు టొట్లు పరీక్షతో సులభంగా వైద్యపరీక్షలు చేసే కిట్ ను లైటనింగ్ లైఫ్ అంకుర సంస్థ సీసీఎంబీ తోడ్పాటుతో అభివృద్ధి చేసింది. ఆరోధ రోజులు పట్టే పరీక్షను నాలుగు గంటల్లో చేసేలా కిట్ ను తీసుకొచ్చినట్లు మనీశా తెలిపారు. కీళ్ల నొప్పులకు చేసే డయాగ్నోస్టిక్ పరీక్షకు ఒక పరికరం అభివృద్ధి చేశారు. ఇది కండరాల నొప్పి ఎక్కడ ఉందో గుర్తించి నివేదికను అందజేస్తుంది. ప్రపంచంలోనే ఈ రకమైన పరికరం ఇదే మొదటిది. యూఎస్ఎఫ్ డిఎస్ నుంచి కూడా అనుమతి లభించింది. ఆస్టియో ఆర్థరైటిస్ కేసులను తగ్గించడానికి, నివారణ, పరిస్థితిని అంచనా వేయడానికి కూడా ఉపయోగించుకోవచ్చు. సీసీఎంబీ-ఏఐసీటీ ఇంక్యుబేట్ అయిన సంస్థ మాది. ఏడేళ్లుగా ఈ రంగంలో పనిచేస్తున్నా మని స్టార్టప్ ల్యాబ్ వ్యవస్థాపకుడు సురేష్ నుసుర్ల వివరించారు.

వరదలొస్తేనే గుర్తిస్తాయా?



కరీంనగర్ : కరీంనగర్ నగరపాలకలో డివిజన్లు, జనాభా, ఇళ్ల సంఖ్య పెరగడం, కొత్త కాలనీల ఆవిర్భావంతో ఖాళీ స్థలాలు కనుమరుగవుతున్నాయి. మురుగు, వరదనీరు వెళ్లేందుకు స్థలాలు లేకపోవడంతో వరద కాల్వలే ప్రధానంగా మారాయి. 2001లో అప్పటి అవసరాలకు తగ్గట్లు డిజైన్ చేశారు. నగరవ్యాప్తంగా వచ్చే మురుగు, వరదనీరు ఈ కాల్వల గుండానే నగర శివారు వరకు తరలిస్తున్నారు. స్పాన్సోర్లలో అంతర్గత బీడుల్లో వరద కాల్వల విస్తీర్ణం చేపట్టగా గతంలో నిర్మించిన కాల్వలపై శ్లాబులు వేసి వదిలేశారు. జ్యోతిసగర్, ముకరంపుర, గణేశ్ నగర్ బైపాసు రోడ్డు, విద్యానగర్, ఆమోన్ నగర్ లో ముంపునకు గురి కాకుండా చర్యలు చేపట్టారు. మిగతా ప్రాంతాల్లో గతంలో ఉన్న కాల్వలను మాత్రం పట్టించుకోలేదు. శిథిలమైన కాలువలనుగరంలో పలు ప్రాంతాల్లో వరద కాల్వలు కూలిపోయాయి. అంతర్గత బీడుల్లోంచి వచ్చే వరద నీటిని పంపించేందుకు రంగ్రాలు చేసిన చోట కొత్తకు గురవుతున్నాయి. మంకమ్మతోట గ్రంథాలయం వెనుకాల ఉన్న డ్రైనేజీ పూర్తిగా శిథిలమైంది. ఆశ్ కేసగర్ అంగడి బజారు, శర్మనగర్, సాయిసగర్, హుస్సేనీపుర శివారు, గణేశ్ నగర్, కలెక్టరేట్- అంబేద్కర్ స్టేడియం వక్కన కాపురాడలో గోడలు కూలిపోయాయి. వీటికి ఎప్పటికప్పుడు మరమ్మత్తులు చేయకపోవడంతో ఆ కాల్వలు మరింత చెడిపోతున్నాయి. ప్రజలు తిరుగుతున్న ప్రాంతాల్లో శ్లాబులు వేయకపోవడంతో రాకపోకలు సాగించే ప్రజలు భయందోళనకు గురవుతున్నారు.

గురుకులం..ఫలితాల్లో ఆదర్శం

మల్లాల్: పరీక్షల ఫలితాల్లో రాష్ట్ర స్థాయి అత్యుత్తమ మార్కులు సాధించి ఆదర్శంగా నిలుస్తోంది మల్లాల్ మండలంలోని తాటిపల్లి గురుకులం (బాలికల) పాఠశాల, కళాశాల. వెలువడిన ఇంటర్ ఫలితాల్లో గురుకుల విద్యార్థినులు రాష్ట్ర స్థాయి మార్కులు సాధించారు. దాదాపు 45 ఏళ్ల కిందట కాకతీరు కాలవ నిర్మాణ సమయంలో 25 ఎకరాల విస్తీర్ణంలో ఎస్కాపిన్ అధికారులు, సిబ్బంది కోసం నిర్మించిన షెడల్ గురుకుల పాఠశాలను ప్రారంభించారు. 2018లో గురుకుల పాఠశాలను ప్రభుత్వం కళాశాలగా ఆప్టైగ్డ్ చేసింది. ఇంటర్ ప్రథమ, ద్వితీయ ఫలితాల్లో శతశాతం ఫలితాలు సాధించడంతోపాటు రాష్ట్ర స్థాయి ర్యాంకులు సాధిస్తున్నారు. గురుకులంలో నిత్యం ఉదయం, సాయంత్రం ప్రత్యేక తరగతులు నిర్వహిస్తుంటారు. ఆయా సజ్జెక్టుల్లో సందేహాలను నివృత్తి చేస్తుంటారు. జిల్లా, రాష్ట్ర స్థాయిలో నిర్వహించే వివిధ క్రీడాకాండల్లో గురుకుల విద్యార్థినులు ప్రతిభ చూపుతుంటారు. మంగళవారం ప్రకటించిన ఇంటర్ ఫలితాల్లో వోడ్డాల ఆక్షర, ఆకుసూరి మీస్తాన్ బ్రెహ్మిన్ 995 మార్కులతో రాష్ట్ర స్థాయిలో 4వ ర్యాంకు సాధించారు. రాష్ట్రంలోని 35 గురుకుల కళాశాలల్లో తాటిపల్లి బాలికల గురుకుల పాఠశాల ఏటా ఇంటర్ ఫలితాల్లో అగ్రస్థానంలో నిలుస్తోంది. కళాశాలలో ఆంగ్లం బోధనకు మాత్రమే రెగ్యులర్ అధ్యాపకులు ఉండగా గణితం, ఫిజిక్స్, బాలనీ, జూవాజీ, సంస్కృతం, కెమిస్ట్రీ బోధించేందుకు ఆరుగురు గెస్ట్ అధ్యాపకులు పనిచేస్తున్నారు. దాదాపు అయిదేళ్ల కిందట పాఠశాల ఆవరణలో ఇంటర్ విద్యార్థుల కోసం ప్రత్యేక డార్మిటరీ, వసతి భవనాలు నిర్మించారు. డార్మిటరీ



హాళ్లు, మంచాల కొరత ఉన్నట్లు నిర్వాహకులు తెలిపారు. అధ్యాపకులు, సిబ్బంది ప్రతి రోజు ఉదయం 5 నుంచి రాత్రి 10 గంటల వరకు అందుబాటులో ఉంటారు ప్రత్యేక బోధన చేసినట్లు ప్రెసిడెంట్ మానస తెలిపారు. జనవరి నుంచి ప్రతి రోజు ఒక సజ్జెక్టుపై ఇంటెన్సివ్ పరీక్ష నిర్వహించి ఏ ప్రత్యేక పూర్తిస్థాయిలో సరైన సమాధానం రాయడంలేదో గుర్తించి ఆ విద్యార్థి నడరు పాఠ్యాంశంపై పట్టుసాధించేలా చర్యలు చేపట్టినట్లు వివరించారు. కళాశాలలో 170 మంది పరీక్ష రాస్తే 168 మంది ఉత్తీర్ణత సాధించారని పేర్కొన్నారు.

ఏటా హరిత లక్ష్యం సంరక్షణలో నిర్లక్ష్యం

సారంగాపూర్ : ఏటా లక్ష్యాన్ని నిర్దేశించుకొని మొక్కలు నాటడంలో చూపుతున్న శ్రద్ధ.. సంరక్షణలో మాత్రం చూపకపోవడంతో రూ.లక్షల్లో ప్రజాధనం వృథా అవుతోంది. జిల్లాలోని 380 పంచాయతీల్లో 37.44 లక్షలు(2025-26) నాటేందుకు లక్ష్యాన్ని నిర్దేశించారు. కొన్నేళ్లుగా జిల్లాలో ఉపాధి హామీ పథకం ద్వారా దాదాపు 27,972 ప్రాంతాల్లో సుమారు మూడు కోట్ల మొక్కలు నాటినట్లు లెక్కలు చెబుతున్నాయి. ఏటా లక్ష్యం నిర్దేశించడంతో స్థలాలు లేకపోవడంతో నాటిన ప్రాంతాల్లోనే మళ్లీ నాటాల్సి వస్తోంది. కొన్ని నర్సరీలలో మొక్కలు అలాగే ఉండిపోయి ఏపుగా పెరిగి వృక్షాలుగా మారుతుండగా వాటిని తొలగించి మళ్లీ మొక్కల పెంపకం చేపట్టాల్సి వస్తోంది. నాటేందుకు లక్ష్యం విధించకుండా నాటిన మొక్కలను సంరక్షించినప్పుడే వన మహోత్సవం విజయవంతం కానుంది.

ప్రజాధనం వృథా నర్సరీలలో మొక్కలు కోసం విత్తనాలు విత్తినప్పటి నుంచి పెంపకం వరకు నిర్లక్ష్యం కనిపిస్తోంది. నర్సరీలలో అవసరమైన మొక్కలు పెంచకపోవడంతో పక్కన పడేయాల్సి వస్తోంది. నిబంధనలకు అనుగుణంగా కూలీలు గుంతలు తవ్వినప్పుడే మొక్క ఎదుగుదల ఉంటుంది. పర్యవేక్షణ లేకపోవడంతో ఉపాధి సిబ్బంది గుంతలను ఇష్టానుసారంగా తవ్వుతున్నారు. కమ్యూనిటీ, ప్లాంట్ షాన్, హరిత వనాలలో గుంతను 0.45 సెం.మీ. లోతు, వెడల్పు ఉండాల్సి.

రహదారుల వెంట 2 ఫీట్లు(0.6 సెం.మీ) గుంత తవ్వకుండా తవ్వాలి. కూలీ ఒక గుంత తవ్వినందుకు రూ.23, మొక్క నాటినందుకు రూ.15 చెల్లిస్తున్నారు. ఇంత మొత్తం వ్యయం చేసినా నిబంధనలకు అనుగుణంగా ఉండడంలేదన్న విమర్శలున్నాయి. ఏటా విద్యుత్తు తీగల కింద మొక్కల నాటడంతో ఎదిగిన మొక్కలను తొలగిస్తున్నారు. మళ్లీ అదే ప్రాంతంలో నాటడంతో ప్రజాధనం వృథా అవుతోంది. కోతుల ఆహార ప్రాంగణాలు ఎక్కడ..?

గతంలో కోతుల కోసం ఆహార ప్రాంగణాలు, పల్లె ప్రజలకు ఆహార వాతావరణం కోసం పల్లె ప్రకృతి వనాలు, బృహత్ పల్లె ప్రకృతి వనాలు ఏర్పాటు చేశారు. పల్లె ప్రకృతి వనాలు, రహదారుల వెంట ఉన్న మొక్కలు కనిపిస్తున్నా.. మిగతా హరిత వనాలు, కోతుల ఆహార ప్రాంగణాలు ఎక్కడా కనపడకుండా పోయాయి. పంచాయతీల్లోని నర్సరీల్లో మొక్కల పెంపకం ప్రక్రియ కొనసాగుతోంది. ప్రతి ఇంటికి అయిదు మొక్కల చొప్పున లక్ష్యం కోసం అందిస్తున్నారే తప్ప.. వారికి అవసరమైన మొక్కలను అందించకపోవడంతో తీసుకున్న వెంటనే పక్కన పడేస్తున్నారు. ఇంటి ఆవరణలో స్థలం లేనప్పటికీ మొక్కలు అందించడంతో వృథా అవుతున్నాయన్న ఆరోపణలున్నాయి.

మహిళా సంఘాలకు భరోసా

మెట్ పల్లి : మహిళా సంఘాల అభ్యున్నతికి గ్రామీణాభివృద్ధి శాఖ ఆద్యర్థంలో ప్రభుత్వం కృషి చేస్తోంది. సంఘాల్లోని సభ్యులకు బ్యాంకు లింకేజీ, స్ట్రీనిధి రుణాలు అందించి వారి ఆర్థికాభివృద్ధికి బాటలు వేస్తోంది. ఇది వరకే రూ.కోట్ల రుణాలు పొందిన మహిళా సంఘాల సభ్యులు వివిధ వ్యాపారాల్లో రాణిస్తున్నారు. వారిలో వ్యాపార నైపుణ్యాన్ని పెంపొందించి ఆర్థికాభివృద్ధి సాధించడానికి మరింత భరోసా కలిగేలా సెర్ప్, జాతీయ గ్రామీణ జీవనోపాధి మిషన్(ఎన్ఆర్ఐఎల్ఎం) ద్వారా స్టాండ్ బై విలేజ్ ఎంటర్ ప్రెన్యూరిషిప్(స్టెప్) కార్యక్రమం అమలుకు జిల్లాలో మూడు మండలాలను ఎంపిక చేశారు. రుణాలు పొందిన స్వయం సహాయక సంఘాల మహిళలు వివిధ ఉపాధి అవకాశాలను ఏర్పాటు చేసుకొని ఆర్థికంగా ఎదగానేది ప్రభుత్వ ముఖ్య ఉద్దేశం. కిరాణిం, టైలరింగ్, బ్యాబీఫార్డర్, దుస్తుల విక్రయ కేంద్రం, పిండి గిర్నీ పాడి పశువుల పెంపకం తదితర జీవనోపాధికి అవసరమైన యూనిట్లను మహిళలు ఏర్పాటు చేస్తున్నారు. అంతేకాకుండా మహిళా శక్తి కింద క్యాంపేన్లు, ఇతర సూక్ష్మ పరిశ్రమలు నెలకొల్పుతున్నారు. వ్యాపారాలను విస్తృతపరచడంలో అనుకున్నంత ముందంజ వేయలేకపోతుండడంతో గ్రామీణ మహిళల ఆర్థిక స్థితిగతుల్లో మార్పు కనిపించడం లేదన్న అభిప్రాయం వ్యక్తమవుతోంది. దీంతో వ్యాపార రంగంలో మహిళలకు మరింత నైపుణ్యం, మార్కెటింగ్ మెలకువలపై అవగాహన పెంపొందించి ఆర్థికాభివృద్ధి చెందేలా ఎన్ఆర్ఐఎల్ఎం ద్వారా స్టెప్ కార్యక్రమం అమలు చేయడానికి నిర్ణయించారు. జిల్లాలో మెట్ పల్లి, ఇల్లపాంపట్నం, కోరుట్ల మండలాలను ఎంపిక చేసి బ్లాక్ గా ఏర్పాటు చేశారు. క్షేత్రస్థాయిలో

స్టెప్ కార్యక్రమం అమలు చేస్తూ మహిళలకు సేవందించేందుకు క్లస్టర్ రిపోర్ట్ పర్సన్ ఎంటర్ ప్రెన్యూరి(సీఆర్టీ ఈపీ) నియామకానికి చర్యలు తీసుకుంటున్నారు. ఇటీవల మెట్ పల్లిలో వీరి ఎంపికకు అవసరమైన గ్రూప్ యాక్టివిటీ, చర్చ, పరీక్షలను నిర్వహించారు.

ఆర్థిక ఎదుగుదలకు తోడ్పాటు



రాజకీయాలలోకి కాత్తే తీరం రావాలి: రాహుల్ గాంధీ

హైదరాబాద్: గత పదేళ్లలో ప్రపంచ రాజకీయాలు మారిపోయాయని లోక్ సభలో ప్రతిపక్షనేత రాహుల్ గాంధీ అన్నారు. ఆధునిక సామాజిక మాధ్యమాలతో అంతా మారిపోయిందన్నారు.

హైదరాబాద్ లోని హెచ్ఐసీసీలో కొనసాగుతున్న భారత్ సమ్మిట్ లో ఆయన మాట్లాడారు. రాజకీయాల్లోకి కొత్తతరం రావాలని ఆకాంక్షించారు. అప్పుడే కొత్త ఆలోచనలు పుట్టుకొచ్చి, దేశం అభివృద్ధి

పథంలో దూసుకుపోతుందని అన్నారు. ఈ సందర్భంగా ఎన్నికలకు ముందు కన్యాకుమారి నుంచి సుమారు 4 వేల కిలోమీటర్లు పాదయాత్ర చేసినట్లు రాహుల్ గుర్తు చేసుకున్నారు.

పాదయాత్రకు ముందు చాలా ఆలోచించానని, అయితే, మొదలు పెట్టిన తర్వాత వెనకడుగు వేయలేదని అన్నారు. ఆ తర్వాత చాలా మంది తనతో కలిసి నడవడం మొదలు పెట్టినట్లు చెప్పారు.



హైదరాబాద్: సమాజంలోని అన్ని వర్గాల ఆకాంక్షలు నెరవేర్చడమే కాంగ్రెస్ ప్రభుత్వ లక్ష్యమని తెలంగాణ ముఖ్యమంత్రి రేవంత్ రెడ్డి అన్నారు. దీనికోసం అనేక పథకాలను తీసుకొచ్చామన్నారు. దేశంలోనే అతిపెద్ద రైతు రుణమహాఫీ కార్యక్రమానికి శ్రీకారం చుట్టామని, ఇప్పటికే రూ.20 వేల కోట్లు రుణమహాఫీ చేశామని చెప్పారు. హైదరాబాద్ లోని హెచ్ఐసీసీలో నిర్వహించిన భారత్ సమ్మిట్ లో పాల్గొని ఆయన మాట్లాడారు. “రైతు భరోసా కింద ఎకరాకు రూ.12 వేలు ఇస్తున్నాం. వరికి మద్దతు ధరతో పాటు రూ.500 బోనస్

ఇస్తున్నాం. పట్టభద్రులు స్టెబిలికైట్ తీసుకుంటున్నారు. కానీ ఉద్యోగాలు లేవు. యువత కోసం రాష్ట్ర విద్యుత్ యువ వికాసం పథకం తీసుకొచ్చాం. ప్రజలకు ఏ సమయంలోనైనా అవసరమో కాంగ్రెస్ కు బాగా తెలుసు” రేవంత్ రెడ్డి పేర్కొన్నారు. ఈ సమ్మిట్ కు పలువురు మంత్రులు, కాంగ్రెస్ నేతలు, విదేశీ ప్రతినిధులు హాజరయ్యారు. వివిధ అంశాలపై చర్చలు కొనసాగుతున్నాయి. బహుళత్వం- వైవిధ్యం, పోలరైజేషన్ ను అధిగమించడం, వేగవంతమైన న్యాయం, అనిశ్చితకాలంలో ఆర్థిక న్యాయం, ప్రపంచ శాంతి, న్యాయంపై చర్చలు జరుగుతున్నాయి.

భారాస 10 ఏళ్లలో సాధించలేదని.. ఏడాదిన్నరలో సాధించాం: ఉత్తమ్ కుమార్

హైదరాబాద్: కేసీఆర్ ప్రభుత్వం నాసిరకం పనులతో ప్రాజెక్టులను నాశనం చేసినదని మంత్రి ఉత్తమ్ కుమార్ రెడ్డి విమర్శించారు. కాశీశ్వరం ప్రాజెక్టులో భాగంగా నిర్మించిన అన్నారం, సుందిళ్ల ప్రాజెక్టులకూ ప్రమాదం పాలింది ఉందని ఎన్ఎస్ఐఏ చెప్పిన విషయాన్ని గుర్తు చేశారు. కాశీశ్వరం కోసం రూ.లక్ష కోట్లు ఖర్చు చేశారని, ఇంత మొత్తంలో వృథా చేస్తే ఇతర దేశాల్లో పెద్ద శిక్షలు పడేవన్నారు. హైదరాబాద్ హెచ్ఐసీసీలో కొనసాగుతున్న భారత్ సమ్మిట్ లో ఉత్తమ్ కుమార్ రెడ్డి మాట్లాడారు. “రూ.వేల కోట్లు అప్పులు తెచ్చి ప్రాజెక్టులు కట్టారు. కాశీశ్వరం, అన్నారం, సుందిళ్ల నిరుపయోగంగా ఉన్నా కూడా అత్యధిక పంట పండింది. యాసంగిలో 127 లక్షల మెట్రిక్ టన్నుల ధాన్యం పండింది. తాజాగా సీతారామనాగర్, సీతమ్మనాగర్ ప్రాజెక్టులకు కేంద్రం అనుమతి ఇచ్చింది. ఏడాదిన్నరగా మేం చేసిన కృషి ఫలించింది. తెలంగాణకు ఇది పెద్ద ముందడుగు. దశాబ్దకాలంగా భారాస సాధించలేదని..



మేం ఏడాదిన్నరలోనే సాధించాం. ఉమ్మడి ఖమ్మం జిల్లా రైతులకు ఈ ప్రాజెక్టులు ఎంతో ఉపయోగకరం. ఈ రెండు ప్రాజెక్టులు వేగవంతంగా పూర్తి చేస్తాం” అని ఉత్తమ్ కుమార్ రెడ్డి తెలిపారు.



హైదరాబాద్: కాశీశ్వరం కథ త్వరలోనే అందరికీ తెలుస్తుందని మంత్రి కోమటిరెడ్డి వెంకటరెడ్డి వ్యాఖ్యానించారు. రీడిజైనింగ్ పేరుతో కాశీశ్వరం చేపట్టి మోసం చేశారన్నారు. “తెలివున్న వారెవరైనా కాశీశ్వరం చేపడతారా? మేడిగడ్డ కుంగిపోవడం చిన్న విషయం అన్నట్లుగా మాట్లాడారు. మేడిగడ్డ,

సుందిళ్ల పనికిరావని ఎన్ఐఎస్ఐఏ నివేదిక ఇచ్చింది. వాటిలో నీళ్లు నింపితే ఈపాటికే మొత్తం కొట్టుకుపోయేది. ప్రాజెక్టు నిర్మాణానికి తుమ్మిడిహట్టి సరైన ప్రాంతమని ఇంజనీర్లు చెప్పారు. తుమ్మిడిహట్టి పూర్తయితే కాంగ్రెస్ కు పేరు వస్తుందని పక్షం పెట్టారు” అని కోమటిరెడ్డి వెంకటరెడ్డి పేర్కొన్నారు.

పాక్ వెస్ట్ లో వేణుకు పుట్టేలా చర్యలు: కేంద్ర మంత్రి బండి సంజయ్

హైదరాబాద్: పాక్ వెస్ట్ లో వేణుకు పుట్టేలా చర్యలుంటాయని కేంద్ర మంత్రి బండి సంజయ్ అన్నారు. ఎంసీహెచ్ఆర్డీలో నిర్వహించిన ‘రోజ్ గార్ మేళా’లో ఆయన పాల్గొన్నారు. ఉద్యోగాలకు ఎంపికైన 100 మందికి నియామక పత్రాలు అందజేసి మాట్లాడారు. తుపాకీ పట్టినోడు ఆ తుపాకీకి బలపుతాడని చెప్పారు. పహల్గాం ఘటన ఉగ్రవాదుల రాక్షసత్వానికి పరాకాష్ఠ అని పేర్కొన్నారు. ఉగ్రవాదాన్ని ప్రోత్సహిస్తున్నట్లు పాక్ రక్షణమంత్రి అంగీకరించారని గుర్తుచేశారు. భిక్షమెత్తుకునే దుస్థితికి చేరినా పాక్ బుద్ధి మారడం లేదన్నారు. అభివృద్ధిలో దూసుకుపోతున్న భారత్ ను చూసి ఓర్వలేకపోతోందని విమర్శించారు. ప్రధాని మోదీ తీసుకునే కఠిన నిర్ణయాలకు అంతా అందగా నిలవాలన్నారు. రోజ్ గార్ మేళాలో కష్టపడి ఉద్యోగాలు సాధించిన అభ్యర్థులకు బండి సంజయ్ అభినందనలు తెలిపారు. ఇష్టపడి పనిచేసి దేశానికి సేవ చేయాలని పిలుపునిచ్చారు. సంక్షేమ పథకాలు చిట్టచివరి వ్యక్తికి కూడా అందేలా చేయాలన్నారు.



ఉగ్రవాదుల రహస్య స్థావరం ధ్వంసం.. పెద్దఎత్తున ఆయుధాలు స్వాధీనం

పహల్గాంలో పర్యటించిన ఉగ్రదాడి తర్వాత ముప్పురులను పట్టుకునేందుకు భద్రతా దళాలు గాలింపు చర్యలు ముమ్మరం చేశాయి. ఇందులో భాగంగా కశ్మీర్ లోని కుష్నారా జిల్లాలో ఉగ్రవాదుల రహస్య స్థావరాన్ని భద్రతాదళాలు గుర్తించి.. ధ్వంసం చేసినట్లు అధికారులు పేర్కొన్నారు. ఈ క్రమంలోనే వారి స్థావరాల నుంచి భారీగా ఆయుధాలు, మందుగుండు సామగ్రిని స్వాధీనం చేసుకున్నట్లు వెల్లడించారు. ఉగ్రస్థావరాలు ఉన్నాయని నిర్దిష్ట నిఘా వరాల సమాచారం మేరకు.. ఉత్తర కశ్మీర్ జిల్లాలోని సెడోర్ నాలా అటవీ ప్రాంతంలో భద్రతా దళాలు సోదాలు నిర్వహించాయని అధికారులు తెలిపారు. ఈ ప్రాంతంలో ప్రజల శాంతి భద్రతలకు భంగం

కలిగించాలనే లక్ష్యంతో ముప్పురులు కుట్రపన్నుతున్నారని సమాచారం వచ్చిందని.. ఈ సమయంలో సైన్యం వారి స్థావరాలను ధ్వంసం చేయడం ఉగ్రవేటలో మరో ముందడుగుని అన్నారు. పహల్గాం ఉగ్రదాడిలో పౌరులు ప్రాణాలు కోల్పోవడంతో భారత ప్రభుత్వం ఉగ్రవాదులపై ఉక్కుపాదం మోపుతోంది. నాటి నుంచి భద్రతా దళాలు వారి ఆహూతి కోసం రాష్ట్రం అంతటా జల్లెడపడుతున్నారు. మరోవైపు కుల్గాం జిల్లాలో ఉగ్రవాదులతో కలిసి పనిచేస్తున్న ఇద్దర్ని భద్రతా దళాలు శనివారం అరెస్టు చేశాయి. ఖైమాన్ ప్రాంతంలో వీరిని అదుపులోకి తెచ్చిపాము. అయితే, వారి పేర్లు, ఇతర వివరాలను భద్రతా సిబ్బంది వెల్లడించలేదు.



రేవంట్ లోగా వెళ్లిపోండి.. హైదరాబాద్ లో ఉంటున్న నలుగురు పాక్ పౌరులకు నోటీసులు

హైదరాబాద్: కేంద్ర హోంశాఖ ఆదేశాలతో పలు రాష్ట్రాల్లో పోలీసులు తనిఖీలు చేపట్టారు. వివిధ రాష్ట్రాల్లో ఉంటున్న పాకిస్థానీయులను గుర్తిస్తున్నారు. హైదరాబాద్ లో ఉంటున్న నలుగురు పాక్ పౌరులకు నోటీసులు ఇచ్చారు. వీరు పార్ట్ టర్న్ వీసాలతో ఉంటున్నట్లు గుర్తించారు. రేవంట్ లోగా హైదరాబాద్ విడిచి వెళ్లాలని ఆదేశించారు. హైదరాబాద్ లో మొత్తం 213 మంది పాకిస్థానీయులు ఉన్నట్లు గుర్తించారు.



శ్రీనగర్: పహల్గాంలో పర్యటించిన ఉగ్రదాడి తర్వాత ముప్పురులను పట్టుకునేందుకు భద్రతా దళాలు గాలింపు చర్యలు ముమ్మరం చేశాయి. లష్కర్ తాయిబా ఉగ్ర ముఠాతో సంబంధం ఉన్న ఉగ్రవాదులు, అనుమానితుల కోసం తీవ్రంగా గాలిస్తున్నారు. ఈక్రమంలోనే వారి ఇళ్లను వెతికి వాటిని ధ్వంసం చేస్తున్నారు. జమ్మూకశ్మీర్ వ్యాప్తంగా శుక్రవారం రాత్రి ఐదుగురు ఉగ్రవాదుల నివాసాలను పేల్చేశాయి. షోపియాన్ లోని చోటిపారా గ్రామంలో లష్కర్ తాయిబా కమాండర్ షాహిద్ అహ్మద్ నివాసాన్ని భద్రతా బలగాలు పేల్చేశాయి. ఇతడు గత మూడు, నాలుగు సంవత్సరాలుగా ఉగ్ర సంబంధిత కార్యకలాపాల్లో చురుగ్గా పాల్గొంటున్నాడని అధికారులు వెల్లడించారు. కుల్గాంలోని మతాలం ప్రాంతంలో మరో యాక్టివ్ టెర్రరిస్ట్ జాహిద్ అహ్మద్ నివాసాన్ని ధ్వంసం చేశారు. ఇదే జిల్లాలో లష్కరేకు చెందిన మరో ఉగ్రవాది ఇషాన్ అహ్మద్ షేక్ నివాసాన్ని పేల్చేశారు. 2023 జూన్ నుంచి ఇతడు దేశ వ్యతిరేక కార్యకలాపాల్లో పాల్గొంటున్నట్లు గుర్తించారు. కుల్గాంలోని ముర్రాన్ ప్రాంతంలో ఉగ్రవాది అహ్సన్ షల్ షాక్ ఇంటిని బాంబులతో కూర్చారు. అహ్సన్ 2018లో పాకిస్థాన్ వెళ్లి ఉగ్ర శిక్షణ తీసుకున్నట్లు దర్యాప్తులో తెలిసింది.

ఆ తర్వాత కశ్మీర్ లోయలోకి తిరిగొచ్చి ఉగ్ర కార్యకలాపాలకు పాల్పడుతున్నట్లు నిఘా ఏజెన్సీలు పేర్కొన్నాయి. ఇక, పుల్వామాలోని కాచిపారా ప్రాంతంలో హరీస్ అహ్మద్ అనే ముప్పురుడి ఇంటిని బాంబులతో కూలగొట్టారు. ఇతడు కూడా 2023 నుంచి లష్కరే తరఫున యాక్టివ్గా పని చేస్తున్నట్లు అధికారులు తెలిపారు. వీరందరిపైనా ఇప్పటికే కేసులు నమోదైనట్లు అధికారిక వర్గాల సమాచారం. కాగా.. పహల్గాం దాడికి పాల్పడిన ముప్పురుల్లో ఒకడైన ఆదిల్ హుస్సేన్ ఖోకర్, మరో ఉగ్రవాది ఆసిఫ్ షేక్ ఇద్దరు నేలమట్టమైన సంగతి సంగతి తెలిసిందే. వేరేరూ పేలుడు ఘటనల్లో ఇవి ధ్వంసమైనట్లు అధికారులు తెలిపారు. వారి ఇళ్లలో అప్పటికే బాంబులు అమర్చి ఉన్నాయని, భద్రతా బలగాలు ట్రాప్ చేయడం కోసమే వాటిని యాక్టివ్ చేసి ఉంటారని పోలీసులు అనుమానిస్తున్నారు. **ఇద్దరు ఉగ్ర అనుచరుల అరెస్టు..** మరోవైపు కుల్గాం జిల్లాలో ఉగ్రవాదులతో కలిసి పనిచేస్తున్న ఇద్దరు అనుచరులను భద్రతా దళాలు శనివారం అరెస్టు చేశాయి. ఖైమాన్ ప్రాంతంలో వీరిని అదుపులోకి తీసుకున్నట్లు తెలిపాయి. అయితే, వారి పేర్లు, ఇతర వివరాలను భద్రతా సిబ్బంది వెల్లడించలేదు.

తెలంగాణలో ఈ ప్రాంతాలకు వెళ్లండి.. రాహుల్ గాంధీని ఎక్స్ వేటకగా కోలన కేబీఆర్



హైదరాబాద్: హైదరాబాద్ హెచ్ఐసీసీలో జరుగుతున్న భారత్ సమ్మిట్ సదస్సులో పాల్గొనేందుకు వస్తున్న కాంగ్రెస్ అగ్రనేత, లోక్ సభలో ప్రతిపక్ష నేత రాహుల్ గాంధీని రాష్ట్రంలోని వివిధ ప్రాంతాల్లో పర్యటించాలని భారాస కార్యనిర్వాహక అధ్యక్షుడు కేబీఆర్ కోరారు. లగచర్ల గ్రామం, సుంకిశాల, ఏదైనా హైద్రా కూల్చివేత ప్రదేశం, మూసీ కూల్చివేతల ప్రాంతం, హెచ్సీయూ కంచ గచ్చిబౌలిని సందర్శించాలని ‘ఎక్స్’ వేదికగా సూచించారు. కలుషితాహారం కాణంగా మరణించిన గురుకుల విద్యార్థుల కుటుంబాలను, ఆత్మహత్య చేసుకున్న రైతు కుటుంబాలను కలవాలన్నారు. కూలిపోయిన ఎన్ఎల్బీసీ టన్నెల్, ఫోర్ట్ సీటీ, మొదటి ఏడాది రెండు లక్షల ప్రభుత్వ ఉద్యోగాలు ఇస్తామని హామీ ఇచ్చిన అశోక్ నగర్ ను సందర్శించాలని కేబీఆర్ సూచించారు. తెలంగాణ రాష్ట్రానికి కాంగ్రెస్ పార్టీ తీసుకొచ్చిన వివాదం గురించి వినడానికి మీకు ‘అద్భుతమైన’ సమయం లభిస్తుందని ఆశిస్తున్నాను అంటూ వ్యంగ్యాస్త్రాలు సంధించారు.

కేసీఆర్ కు డ్రైట్.. ఎంపీ అరవింద్ షాకింగ్ కామెంట్స్

హైదరాబాద్: మాజీ సీఎం, బీఆర్ఎస్ అధినేత కేసీఆర్ కుటుంబంపైన నిజామాబాద్ ఎంపీ ధర్మపురి అరవింద్ సంచలన కామెంట్స్ చేశారు. కేసీఆర్ కు ఆయన కుటుంబ సభ్యుల నుంచి ప్రమాదం ఉందని హెచ్చరించారు. అందుకే గత కొన్నేళ్లుగా కేసీఆర్ ఫామిలీలో ఉంటున్నారని అన్నారు. అందరు ఒకే దగ్గర ఉంటే తనను కుటుంబ సభ్యులే చంపే అవకాశం ఉందనే భయంతో కేసీఆర్ దూరంగా ఉంటున్నారని ఎంపీ ధర్మపురి అరవింద్ షాకింగ్ కామెంట్స్ చేశారు. ఇవాళ(శనివారం) హైదరాబాద్ లోని బీజేపీ కార్యాలయంలో ఎంపీ ధర్మపురి అరవింద్ మీడియాతో మాట్లాడారు. కన్నా బిడ్డలు ఆయనను కలవాలన్న ముందుగా అమాయింట్మెంట్ ఉండాలిందేనని ఎంపీ ధర్మపురి అరవింద్ చెప్పారు. మాజీ మంత్రి కేబీఆర్ పై అరవింద్ తీవ్ర స్థాయిలో ఆగ్రహం వ్యక్తం చేశారు.

కాశీశ్వరం ప్రాజెక్టులో జరిగిన అవినీతి అక్రమాలపై టెక్నికల్ రిపోర్ట్ ను మీడియాకు ఇచ్చారు. కాశీశ్వరం ప్రాజెక్ట్ ద్వారా వచ్చిన డబ్బుతోనే రేపు షీన్ నగర్ సభ పెడుతున్నారని అరవింద్ ఆరోపించారు. కేసీఆర్ కుటుంబం, అప్పటి ఇరిగేషన్ మంత్రిపైన సీబీఐ, ఈడీ విచారణ జరిపి జైల్లో పెట్టాలని అన్నారు. కేసీఆర్ కంటే రేవంత్ రెడ్డి అత్యంత దేంజర్ అని విమర్శలు చేశారు. రేవంత్ రెడ్డిని ప్రత్యామ్నాయంగా ప్రజలు ఎన్నుకుంటే పాత ఆఫీసర్లనే ఎందుకు కొనసాగిస్తున్నారని ప్రశ్నించారు. ప్రభుత్వంలో అత్యంత అవినీతి అధికారులు ఉన్నారని ఆరోపించారు. ముందు అధికారుల మీద విచారణ చేస్తే ఎవరు సమర్థవంతమైన వారో తెలుస్తుందని ఎంపీ ధర్మపురి అరవింద్ పేర్కొన్నారు.